

Gerðabók býráðsins	
Fundardagur:	20. juni 2019
Býráðsfundur nr.	05/2019
Borgarstjóri	Sonni á Horni
Fundarskrivari	Jákup Frants Larsen

Ár 2019 tann 20. juni kl. 19.00 varð býráðsfundur hildin í býráðssalinum, hetta sambært skriv frá borgarstjóranum, dagfest 13. juni 2019 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Ólavur Larsen
Árant Berjastein
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Skrivari: Jákup Frants Larsen, kommunustjóri

Mál nr. 20/2019.

Mál viðvíkjandi nýggjum sáttmála fyri Framvit.

Fuglafjarðar kommuna hevur móttikið nýtt uppskot til sáttmála um skúlasamstarv millum Eysturkommunu og Fuglafjarðar kommunu um "Framvit".

Mentamálanevndin hevur viðgjørt málið á fundi tann 12. juni 2019 og viðgjørt tær broytingar, ið eru gjørdar í sáttmálanum til skúlasamstarvið Framvit.

Nevndin er samd um at taka undir við teimum broytingum, sum Mentamálaráðið hevur sett inn í sáttmálan, og mælir nevndin býráðnum til, at heitt verður á býráðið um at taka undir við sáttmálanum um skúlasamstarvið Framvit.

Kommunan hevur tann 17. juni 2019 móttikið ískoytið til sáttmálan, sum viðvíkir íløgur í bygningar til Framvit, og er hetta ískoytið sama, sum undirskrivað varð partanna millum tann 31. august 2017, so her skuldi eingin foirðing verið fyri at góðtikið hetta saman við sáttmálanum.

Avgerð:

Tilmælið frá mentamálanevndini varð samtykt (9-0). Eisini varð samtykt at góðkenna uppskotið til ískoyti til sáttmálan. (9-0)

Mál nr. 21/2019.

Reingerð av kommunalu stovnunum.

Sosiala nevndin hevur viðgjørt málið um reingerð á teimum kommunalu stovnunum á fundi 03. apríl 2019. Fuglafjarðar kommuna skal hava eina nýggja reingerðarætlan fyri allar kommunalar stovnar frá 01. oktober 2019.

Í samband við at fíggarnevndin í skrivi tann 28. februar 2019 mælir øllum nevndum til, at viðgerða uppskotið viðvíkjandi reingerð eftir tann 01. oktober 2019, hevur Sosiala nevndin viðgjørt málið. Allar nevndir skula koma við sínum tilmæli til umsitingina, sum síðani leggur endaligt uppskot fyri fíggarnevndina til viðgerðar og til býráðið til avgerðar.

Fíggarnevndin hevur sett trý uppskot upp, sum nevndirnar kunnu arbeiða út frá. Sigurð heldur ikki at trupuleikin er skúlin og teir stóru stovnarnir, men meira at tað hvønn dag skal vaskast á teimum smáu stovnunum, tað er óneyðugt og tað er dýrt.

Man kundi bjóðað teir stóru stovnarnar út og síðani havt teir smærru stovnarnar til tímalønt starvsfólk. Man kundi eisini bjóðað alt út og havt ein samskiparar fyri alla vaskingina. Havast skal í huga at reingerðartilfar s.s. spannar, moppur, tvøvvur, reingerðarlútur, pappír o.a. ikki var við í reingerðartilboðnum frá PM Pluss.

Havast skal eisini í huga, at hævudsreingerð **var við** í tilboðnum frá PM Pluss. Tey sum annars hava havt tey tímaløntu vaskiarbeiðini úti á dagstovnunum, hava ikki gjørt hævudsreint. Privatar fyrirkur hava verði inni á dagstovnunum og gjørt hævudsreint, og tað er sera kostnaðarmikið.

Síðani er tað, hvar kommunan skal upphalda allan útbúnaðin og hava eitt vaskirúm. Dagstovnarir hava ikki vaskimaskinur sum kunnu vaska tvøvvur o.a. tað er tann nógvi sandurin sum vanligar vaskimaskinur ikki tola. Síðani er tað at fáa fólk at traðka til, tá ið vaskifólk eru sjúk, ella skula eitt ella annað, og so er tað øll tann vanligu ferian, sum eisini skal avhaldast hjá øllum reingerðarfólkum.

Sosiala nevndin mælir fíggarnevndini til at taka undir við uppskoti:

At kommunalu bygningarnir/stovnarir verða gjørdir reint av kommunalt settum starvsfólkum/tímaløntum undir leiðslu av einum samskipara, sum settur verður í starv.

Sosiala nevndin tosaði víðari um, at man kann seta sum krav til tey sum søkja arbeiðið, at arbeiðið eisini inniheldur at gera hævudsreint. Annars var eisini tosað um, at hævudsreingerð, - samskipar tað fólkíð sum skal standa fyri reingerðarfólkunum, og viðkomandi hevur annars alla ábyrgdina av reingerðararbeiðinum.

Sosiala nevndin vil mæla til at viðkomandi sum settur verður, skal setast í eina royndartíð á eitt ½ ár. Sosiala nevndin vil mæla til at lýsa starvið leyst áðrenn summarfrítíðina, og at reingerðafólkíð/leiðararin skal setast 01. juni ella 01. juli og allarseinast tann 01. august 2019. Tað er eitt fyrireikinararbeiðið at finna útav, hvussu nógvir tímar skula vaskast hvar, at lýsa eftir fólk og at seta fólk í starv.

Málið hevur verið til viðgerðar á fundi í mentamálanevndini 10. mai 2019.

Tilmæli um reingerð

Mentamálanevndin mælir til at fólk verður sett til at skipa samlaðu reingerðina fyri Fuglafjarðar kommunu. Umráðandi er at reingerðaruppgávan verður fyriskipað, analysera, ment og síðani sett í verk.

Somuleiðis metir nevndin tað vera týdningarmikið at mett verður um kostnað av komandi reingerð, sum kann haldast upp móti galdandi reingerðarsáttmála.

Fyri mentamálanevndina hevur tað týdning at framtíðartryggja reingerð á nýggjum ognum hjá kommununi so sum skúlanum, ímeðan eitt nú fleksibilitetur hevur avgerðandi leiklut fyri aðrar mentanarbygningar. Yvirskipa tá ið reingerð umræður, er nærlagni ein avgerðandi faktorur.

Málið hevur somuleiðis verið til viðgerðar á fundi í vinnunevndini 18. mars 2019.

Í sambandi við at sáttmálin við PM Pluss viðvíkjandi reingerð av kommunalum bygningum er sagdur upp at fara úr gildi tann 01. oktober 2019, skal støða verða tikin til, hvussu reingerðin skal verða skipað framyvir.

Bygningar, sum vinnunevndin umsitur, eru havnaskrivstovan, BIP støðin, undirhúsið íroknað WC og brúsurúm og bókasavnið/kunningarstovan.

Árligt gjald fyri havnaskrivstovuna kr. 7.800,00 x 12= kr. 93.600,00

Undirhúsið kr. 7.800,00 x 12= kr. 93.600,00

Bókasavnið/kunningarstovan kr. 12.700,00 x 12= kr. 148.800,00

Samtykt varð, at havnastjórin átekur sær at skipa fyri reingerð av omanfyri nevndu bygningum. Hetta tekur støðu til títtleika av reingerð, og ger avtalu við reingerðingarfólk um hetta.

Um arbeiðið við reingerð verður boðið út mælir vinnunevndin til, at hetta verður gjørt sum 2 alternativ:

1. Allir teir bygningar sum tilboð ynskt verður um.
2. Hvør bygningur sær, har móguleiki er at gera avtalur um hvønn einstakan bygning sær.

Fíggarnevndin hevur viðgjørt málið á fundi tann 14. mai 2019 við atliti til avgerð býráðsins á fundi 28. februar 2019 har loysnir til uppskot kunnu verða avgreidd víðari av umsitingini tó gjøgnum føstu nevndirnar sum umsita kommunalu bygningarnar.

1. At bjóða kommunalu reingerðina upp á allar komumunalar stovnar/bygningar út aftur, eins og gjørt varð 16. juli 2016.
2. At reingerðin verður útboðin fyri størri bygningarnar/stovnarir (Fuglafjarðar skúla, ansingarstovnarir og býráðsskrivstovuna, og at smærri bygningarnir verða gjørdir reint av tímaløntum reingerðingarfólkum undir ræri reglum millum viðkomandi og leiðslurnar, sum umfata tíð, tørv vm.).
3. At kommunalu bygningarnir/stovnarir verða gjørdir reint av kommunalt settum starvsfólkum/tímaløntum undir leiðslu av einum samskipara, sum settur verður í starv móguliga ½-3/4 tíð.

Nevndin er ikki heilt avklárað til tilmælini frá nevndunum ella loysnirnar, sum nevndar eru eftir býráðsviðgerðina 28. februar 2019, men hellir tó mest til ad. 2., serliga við atliti til at farið verður aftur til gomlu skipanina, har reingerðin av Fuglafjarðar skúla og móguliga ansingarstovnunum verða boðin út alment, meðan tímalønt reingerðingarfólk koma at taka sær av reingerðini av smærri

bygningunum og eisini Mentanarhúsinum.

Hædd eigur eisini at verða tikin til, at víddin av reingerðini av Fuglafjarðar skúla verður økt við umleið 3.000 m², niðasta hæddin í Ítróttarhúsinum verður tikin í nýtslu, flutt verður í nýtt ráðhús í miðbýnum, og at gamli FK bygningurin verður nýttur til heilsuvirksemi í 2021.

Málið hevur verið til viðgerðar á býráðsfundi 23. mai 2019 og varð samtykt at beina tað aftur í fíggarnevndini við atliti til at koma við einum konkretum tilmæli til býráðið til komandi býráðsfund 20. juni 2019. (9-0).

Fíggarnevndin hevur aftur viðgjørt málið um reingerðina av kommunalum bygningum á fundi 11. juni 2019 við atliti til avgerð býráðsins á fundinum 23. mai 2019 um at koma við einum konkretum tilmæli.

Nevndin mælir býráðnum til, at reingerðin verður skipað á niðanfyri standandi hátt, hetta sambært niðanfyri standandi leisti:

Útgreining:

1. Arbeiðið við reingerðini av kommunalu stovnunum verður skipað soleiðis, at søkt verður eftir tímaløntum starvsfólkum at taka sær av reingerðini av øllum bygningum/stovnum kommununar eins og av høvuðsreingerðini. Í hesum sambandi verður víst til starvslýsingarpolitikk kommununar.
2. Eitt av tímaløntum starvsfólkunum kemur at taka sær av samskipan av reingerðini, útvegan av reingerðingartilfari/pappíri, og av goymsluni og vaskimaskinum. Hesin parturin av arbeiðinum, sum er partvís arbeiðstíð verður settur, soleiðis at viðkomandi eisini partvíst kemur at taka lut í reingerðingararbeiðinum og høvuðsreingerðini.
3. Kommunalu leiðararnir á stovnunum hava høvuðseftirlit við reingerðini/høvuðsreingerðini fyri teirra stovnar, og hava hesir beinleiðis tilvísing til kommunalu umsitingina.
4. Kommunan fær til vega goymsluhøli, eins og kommunan keypir vaskimaskinur og reingerðingavognar/tilfar, møguliga nýkeyp ella keyp frá verandi reingerðingarfyritøku.
5. Umsitingin kemur at gera nærri útgreiningar, sum vísa, hvussu mong reingerðingarfólk kommunan hevur brúk fyri. Talan kann verða bæði um fulltíðar- og parttíðarstørv. Miðað verður eftir, at reingerðingarfólkini kunnu hava møguleikar fyri at gera reint meira enn á einum stovni, soleiðis at hesi, um tey ynskja tað kunnu fáa sum flest vikutímar.
6. Ein umsitingarlig meting verður gjørd av starvsfólkakostnaði, umsitingarkostnaði, tilfar, pappíri, rakstri annars, sum kostnaðurin í mest møguligan mun kann verða saman乎ildin við galdandi tilboð frá PM – Pluss.

Fyrsta árið verður at rokna sum royndarár, og skal ein eftirmeting fara framd primo september 2020.

Á fundinum varð eisini komið inn á viðurskifti hjá verandi reingerðingarfólkum, sum søgd eru úr starvi hjá PM-Pluss til 01. oktober 2019, at hesi møguliga kunnu verða starvsett aftur hjá kommununi. Til hesi viðurskifti er at siga, at kommunan ikki hevur loyvi til í eini lýsing at viðmerkja, at skikkaðir umsøkjjarar eru til tímaløntu reingerðingarstørvini.

Avgerð:

Tilmæli frá fíggarnevndini frá 11. juni 2019 varð samtykt. (9-0).

Mál nr. 22/2019.

Útbygging av Vesturstovu.

Fundur hevur verið í Sosialu nevndin tann 8. apríl 2019 í samband við at nevndin hevur samtykt at útbyggja Vesturstovu við 4 búplássum í 2019.

Við á fundi vóru: Árant Berjastein, formaður í sosialu nevndini, Ólavur Larsen, nevndarlimur, Sonni á Horni, borgarstjóri, Irena Olsen, sosialdeildarleiðari, Pætur Joensen, býarverkfrøðingur, og Ann Fugl, byggifrøðingur.

Í samband við at eldraðkið hevur brúk fyri fleiri búplássum, hevur sosiala nevndin á fundi tann 8. januar og aftur tann 08. mars 2019 viðgjørt málið um útbygging av Vesturstovu. Í årsfrágreiðingini frá Nánd fyri 2017 varð víst á manglandi búpláss, og leiðslubólkurin hjá Nánd kom við einum tilmæli um at fáa til vega fleiri búpláss.

Sociala nevndin hevur heitt á býarverkfrøðingin um at koma við einum uppskotið til útbygging av Vesturstovu. Fuglafjarðar kommunan hevur 6,4 mill sum eru oyramerktar til bygging innan eldraðkið.

Pætur Joensen setti Ann Fugl byggifrøðing á uppgávuna. Ann Fugl er komin við einum uppskotið til útbygging og í hesum sambandi hevur Sociala nevndin havt fund.

Sosiala nevndin tekur undir við uppskotinum til útbygging, og vil vísa fíggjarnevndini til Ann Fuglø byggifrøðing, um framvísing av tekningini.

Sosiala nevndin vil heita á fíggjarnevndina um at taka undir við uppskotinum til útbygging av 4 búplássum afturat á Vesturstovu.

Sosiala nevndin vil eisini mæla fíggjarnevndini til at leggja málið fyri býráðið.

Fíggjarnevndin hevur viðgjørt tilmæli frá sosialu nevndini á fundi tann 14. mai 2019. Í hesum sambandi varð Ann Fuglø, byggifrøðingur á teknisku deildini innkallað til fundar, og sýndi hon nevndini fyriliggjandi uppskot til útbygging av Vesturstovu við 4 búrumum aftrat verandi 12, talan kemur at verða um tilsamans 16 búrum + 2 stovur, sum bygdar verða omaneftir. Hetta verður sambært Nánd eisini ein útbygging, sum neyðug er aftrat øktum búrumum, tí tørvurin er stórus.

Somuleiðis verður ein veranda gjørd omaneftir frá ovaru stovuni og vestureftir og sum niðan til útiveruøkið, sum búfolk kunnu ganga eftir verandaini uttan at koma út á alment øki. Tað vil siga kunna ganga inn og út frá verandi útgongd vestureftir, eins og kunnu ganga út úr stovuni.

Síðan sýndi hon eisini fram tekningar av útbyggingum í kjallarahæddini, eitt nú við atliti til 1 kamar aftrat, so broytingar kundu verða gjørdar í ovarau hæddini, so eitt kamar har kundi verða nýtt til umsiting hjá starvsfólki. Somuleiðis varð komið inn á, at kjallarrúmið undir útbyggingini kundi verða nýtt til dagtilhal fyri fólki við demens.

Greitt varð frá, at verandi dagtilhald til demens í «Doktarahúsinum» ikki kann verða nýtt sum demensheim við gisting, við tað at bygningurin sum er ikki lýkur neyðug krøv til tílíka nýtslu, og at neyðugt er við peningajáttan til umbyggingar/umvælingar, um bygningurin skal verða nýttur til demensheim burturav.

Tí er spurningurin, um, hvussu kommunan kemur at raðfesta hesi viðurskifti, eitt nú við atliti til at flyta virksemlu í Vesturstovu, og møguliga selja "Doktarhúsinu" ella nýta tey til annað endamál.

Nevndin tekur undir við tilmælinum frá sosialu nevndini um at leggja málið fyri býráðið til umrøðu. Staðfest er, at avsettar eru kr. 6,4 mió til íløgur í eldraøkið, men hvussu langt henda játtan røkkur veit nevndin ikki í skrivandi stund, við tað at eingin kostnaðarmeting fyriliggur frá teknisku deildini. Tí varð heitt á byggifrøðingin um at gera kostnaðarmetingar fyri tey uppskot, sum viðkomandi sýndi fram fyri nevndini. Talan er um 3 alternativ.

Eisini varð spurningurin umrøddur, um kommunan ístaðin fyri at byggja Vesturstovu út, so skuldi nýtt avsetta peningin í 2019 og so spart upp í eini 2-3 ár, soleiðis at kommunan ístaðin kom at fremja eina nýbygging, eitt nú á vestara landinum ella á Kambsdali, til ellis- og røktarheim, eldraíbúðir vm.

Avgerð varð tikin um á býráðsfundi 23. mai 2019, at sosiala nevndin arbeiðir víðari við útbyggingini av Vesturstovu, soleiðis at hetta kann verða búgvíð til støðutakan, eitt at kostnaðarmeting fyriliggur frá teknisku deildini og eisini ein tørvsanalyza fyriliggur frá Nánd. (8-0. Fyri atkvøddu Sonni á Horni, Eivin Breiðaskarð, Kristian Petersen, Magni Herason Jøkladal, Árant Berjastein, Jonn S. Thomsen, Sigurð S. Simonsen og Edva Jacobsen. Blankt atkvøddi Eyðun á Lakjuni.

Fundur varð hildin í sosialu nevndini sum var tann 04. juni og so aftur tann 17. juni 2019.

Nevndin viðgjørði mál í samband við, at nevndin hevur samtykt at útbyggja Vesturstovu við 4 búrumum í 2019.

Uppskotið av útbyggingini á Vesturstovu fevnir um 4 búrumum afturat teimum verandi 12 + 2 stovur, sum bygdar verða omaneftir. Hetta verður sambært Nánd eisini ein útbygging, sum er neyðug aftrat øktum talið av búfólki, tí tørvurin er so stórus, sí annars tørvsmetingina frá Nánd.

Fuglafjarðar kommunan hevur 6,4 mill kr., sum eru oyramerkta til bygging innan eldraøkið.

Sosiala nevndin vil mæla býráðnum til at flyta eina møguliga upphædd av teimum 6,4 mill., sum ikki verða brúktar í ár, til fíggjarárið 2020.

Útbyggingin av Vesturstovu verður ikki liðug í 2019, so Sosiala nevndin fer at avseta tað írestandi upphæddina til útbyggingina av á fíggjarætlanini fyri 2020.

Sosiala nevndin vil heita á býráðið um at taka undir við útbyggingini av 4 búrumum á Vesturstovu + 2 stovum, sum bygdar verða omaneftir.

Sosiala nevndin vil eisini mæla býráðnum til at flyta eina møguliga upphædd av teimum kr. 6,4 mill. sum ikki verða brúktar í ár til fíggjarárið 2020.

Avgerð:

Tilmæli frá sosialu nevndini varð samtykt. (7-0). Fyri atkvøddu Sonni á Horni, Eivind Breiðaskarð, Kristian Petersen, Ólavur Larsen, Magni Herason Jøkladal, Árant Berjastein og Edva Jacobsen. Blankt atkvøddu Sigurð S. Simonsen og Eyðun á Lakjuni.

Mál nr. 23/2019.

Tilmæli til býráðið um tilsøgn til fígging av Minnismerki fyri deyðar barnakonur

Fuglafjarðar kommuna móttók umsókn frá Poulinu Abrahamsen, Anne Mette Greve Klementsens og Brynhild Næs Petersens, dagfest 06. november 2018 um stuðul á kr. 400.000,00 til minnismerki fyri deyðar barnakonur við staðseting í Miðstaðarlundini. Somuleiðis verður heitt á kommununa um fígggjarligan stuðul til klárgerð og viðlíkahald av øki, har minnismerkið verður staðsett.

Tankin við Minnismerkinum fyri deyðar barnakonur, kom í samrøðu á Allahalganadegi í nov. 2018.

Fara vit nøkur ættarlið aftur í tíð, vóru lagnurnar mangan harðar. Skip gingu burtur og nógvir menn doyðu á havinum. Hoyma í bygdini, tóku kvinnurnar sær av børnum og húsarhaldi og mangan hendi tað, at tær lótu lív í barsilssong. Slíkar syrgiligar lagnur raktu eisini alt samfelagið – ikki bara kvinnurnar, sum doyðu, men øll sum stóðu rundanum.

Frá hesum prátinum Allahalganadag spratt tankin um at gera eina standmynd til minnis um tær mongu deyðu barnakonurnar í Føroyum gjøgnum tíðirnar. Tær góvu lív – tær lótu lív. Eingin tosaði um deyðu barnakonurnar, tragedian var ov stór, og man kundi ikki til annan máta at hóra undan enn at hylja djúpastu sorgina í tøgn. Her er eitt hol í okkara søgu.

Við standmyndini ynskja tær triggjar at minnst hendan partin av okkara søgu út frá einum listarligum sjónarhorni.

Málið varð viðgjørt á fundi í mentamálanevndini tann 16. januar 2019, og var tað ein samd mentamálanevnd, ið tók støðu til at stuðla verkætlanini. Mentamálanevndin metti, at hugskotið er framúr gott og tók undir við verkætlanini og staðseting av minnismerkinum í Miðstaðarlundini.

Mentamálanevndin er sannførd um, at eitt áhugaverdur býur, bjóðar teim vitjandi ymiskar upplivingar, og júst ein spennandi miðbýur við ymiskum listaligum upplivingum, kann draga nógv vitjandi til Fuglafjarð. Mentamálanevndin hevur somuleiðis lagt málið fyri standmyndabólkin, sum eisini tók undir við og metti at verkætlanin eigur at stuðlast.

Somuleiðis er fundur hildin við LISA, um samstarv um standmyndinina og hevur LISA ráðgivið og játtað at hjálpa teimum at miðla verkætlanina til bæði føroysk og norðurlensk listafólk. Eisini hava tær verið í samband við Rigmor Dam, ið somuleiðis sum tær, arbeiðir við evninum í einum listaligum høpi, og ynskja báðir partar at samstarva.

Í februar 2019 sendi mentamálanevndin tískil tilmæli til fígggjarnevnd, um eykajáttan til Minnismerki fyri deyðar barnakonur. Mentamálanevndin er sera spent uppá verkætlanina og valdi at ganga umbønini frá bólkinum á mæti, bæði viðvíkjandi staðseting og heitti nevndin á fígggjarnevndina um at játta fígggjarligan stuðul til verkætlanina á 250.000 kr.

Fígggjarnevndin gav í februar 2019 játtandi svar til staðseting í Miðstaðarlundini, men játtaði ikki pening til verkætlanina, við tí grundgeving, at meirinntøkur kundu ikki staðfestast á fígggjarlóg kommunurnar pr. februar 2019.

Tá býráðsfundurin í mars 2019 varð tikin av skrá, vegna væntandi mál, bað formaðurin í mentamálanevndini um at fáa málið tikið upp aftur, og sett á skrá til býráðsfundin í mars, sum sostatt kundi haldast, hartil skal nevnt at meirinntøkur tá vóru staðfestar. Umbønin varð ikki gingin nevndini á mæti.

Málið varð tískil lagt fyri fígggjarnevnd aftur tann 12. apríl. 2019, men vildi fígggjarnevndin ikki taka støðu til at veita eina eykajáttan út frá fyriliggjandi støðulýsing. Hartil setti fígggjarnevndin spurnartekin við staðseting í Miðstaðarlundini, ið annars varð játtað á fyrra fígggjarnevndarfundi í februar 2019.

Tekniska deild, fekk áheitan frá fígggjarnevndini aftaná fundin í februar, um kostnarmeting og staðseting av minnismerkinum. Tekniska deild hevur gjørt eitt uppskot til staðseting í Miðstaðarlundini. Mentamálanevndin hevur sum so ikki viðmerkingar til staðsetingina, men metir at umskjarnir eiga at fáa staðsetingina til umrøðu.

Viðvíkjandi kostnaðarmetingini, so kann ein slík ikki gerast fyrr enn listafólk senda uppskot inn og avgerð er tikin um útvaldu standmyndina. Tástan kann verkætlanin ítøkiliggerast og kostnaðarmetingin greinast.

Tá arbeitt verður við altjóða verkætlanum, er arbeiðshátturin skipaður soleiðis at tilfar verður sent til listafólk og í hesum døminum verða uppskot til listaverk sett í samband við staðseting. Also listaverkið verður knýtt bæði til staðseting og sjálvt envið.

Mentamálanevndin, er sum áður nevnt, sannførd um at Fuglafjarðar kommuna eigur at stuðla einum slíkum privatum intiativi og er nevndin sannførd um at júst henda verkætlanin er fevndi fyri okkum sum tjóð. Eisini skal havast í huga, at ein týðandi partur av okkara dna' íð, sum kommuna, er knýttur at mentan og list.

Tískil er tað eisini umráðandi fyri mentamálanevndina at málið verður lagt fyri býráðið til viðgerðar. Tað ein samd mentamálanevnd sum hervið mælir til, at staðseting verður játtað, at tilsøgn verður givin til projektering av øki til standmynd, umframt at ein tilsøgn á 250.000,00 kr verður givin til komandi figgjarætlan kommununar í 2020.

Avgerð:

Samtykt varð at taka undir við tilmælinum frá mentamálanevndini og geva minnnismerkjanevndini eina figgjarliga tilsøgn upp á kr. 250.000,00 á figgjarætlan kommununar fyri 2020, somuleiðis sum tilsøgn verður givin til projektering. (9-0). Avgerð tikin um at heita á minnismerkjanevndina, mentanardeildina og teknisku deildina um at viðgera staðsetingina og koma við tilmæli um hesa. Ráðið er samt um, at staðsetingin skal verða so nær miðbýnum sum gjørligt,

Mál nr. 24/2019.

Val av eykalimum til løgtings- og fólkatingsvalstýrið fyri Fuglafjarðar valdømi.

Umsitingin hevur við skrivi, dagfestum 13. juni 2019 upplýst, at neyðugt verður hjá býráðnum at velja 2 varalimir bæði til løgtings- og fólkatingsvalstýrini restina av hesum valskeiðið, t.v.s. fram til 31. desember 2020.

Grundin fyri hesum er, at Símun A. Fornagarð, sum hevur verið fastur limur tann 15. mai 2019 er fluttur til Sundsveg 14, 740 Hvannasund, og er tessvegna ikki borgari í okkara kommunu longur, meðan Símun Abrahamsen, sum hevur verið varalimur fyri Steintóru H. Nesá er deyður tann 10. mai 2018.

Varalimurin hjá Símun Fornagarð, sum er Høgna Kristianson Hansen hevur tessvegna tikið sæti í valstýrunum sum fastur limur fyri Símun Fornagarð, so her má nýggjur varalimur verða valdur fyri Høgna.

Hinvegin skal eisini nýggjur varalimur sum nevnt verða valdur fyri Símun Amrahamsen.

Við tað at løgtingsval stundar til, so loyvur undirritaði sær hervið at heita á býráðið um at velja 2 nýggjar varalimir, hetta sambært frágreiðingini omanfyri.

Formaðurin í valstýrunum Kristian Petersen hevur tosað við tveir persónar, nevniliga Magna Joensen og Jonn S. Thomsen, um teir hava áhuga í at verða valdir sum varalimir restina av hesum valskeiði, t.v.s. fram til 31. desember 2020. Báðir hava játtað.

Tí mælir formaðurin til, at omanfyri nevndu verða valdir ávikavist sum eykalimir fyri Høgna K. Hansen og Steintóru H. Nesá bæði í løgtings- og fólkatingsvalstýrið fyri Fuglafjarðar valdømi.

Avgerð:

Samtykt varð at velja Magna Joensen sum varalim fyri Høgna K. Hansen og Jonn S. Thomsen sum varalim fyri Steintóru H Nesá restina av verandi valskeiðið í løgtings- og fólkatingsvalstýrið fyri Fuglafjarðar valdømi. (9-0).

Bókin lisin. Fundurin lokin kl. 21.45.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen

